

eul_wid: uuu-aa

Κόλουθος ὁ Λυκοπολίτης · Colluthus of Lycopolis

Abduction of Helen

Ἀρπαγή Ἑλένης

Period: Ὀψιμαρχία Late Antique

Dialect: Ἑπική Epic (Homeric)

Domain: Ἔπος Epic

Format: Ἑμμετρος Verse

unit_1 Νύμφαι Τρωιάδες, ποταμοῦ Ξάνθοιο γενέθλη, αἱ πλοκάμων κρήδεμνα καὶ ἱερὰ παίγνια χειρῶν
πολλάκι πατρώησιν ἐπὶ ψαμάθοισι λιποῦσαι ἐς χορὸν Ἰδαίησιν ἐπεντύνασθε χορείαις, δεῦτε,
θεμιστοπόλοιο νοήματα μηλοβοτῆρος εἶπατέ μοι, κελάδοντος ἀπορνύμεναι ποταμοῖο, ἐξ
ὀρέων πόθεν ἦλθεν ἀήθεα πόντον ἐλαύνων ἀγνώσσων ἀλὸς ἔργα; τί δὲ χρέος ἔπλετο νηῶν
ἀρχεκάκων, ἵνα πόντον ὁμοῦ καὶ γαῖαν ὀρίνη βουκόλος; ὠγυγίη δὲ τίς ἔπλετο νεῖκεος ἀρχή,
ὄφρα καὶ ἀθανάτοισι θεμιστεύσωσι νομῆες; τίς δὲ δικασπολίη; πόθεν ἔκλυεν οὖνομα νύμφης
Ἀργείης; αὐταὶ γὰρ ἐθήησασθε μολοῦσαι Ἰδαίης τρικάρηνον ὑπὸ πρῶνα Φαλάκρης καὶ Πάριν
οἰοπόλοισιν ἐφεδριόωντα θοώκοις καὶ Χαρίτων βασίλειαν ἀγαλλομένην Ἀφροδίτην. [para]ὥς
ὁ μὲν ὑψιλόφοισιν ἐν οὖρεσιν Αἰμονιῶν νυμφιδίων Πηλῆος ἀειδομένων ὑμεναίων Ζηνὸς
ἐφημοσύνησιν ἐφνοχόει Γανυμήδης·

unit_2 πᾶσα δὲ κυδαίνουσα θεῶν ἔσπευσε γενέθλη αὐτοκασιγνήτην λευκώλενον Ἀμφιτρίτης, Ζεὺς
μὲν ἀπ' Οὐλύμποιο, Ποσειδάων δὲ θαλάσσης· ἐκ δὲ Μελισσήεντος ἀπ' εὐδόμου Ἑλικῶνος
Μουσάων λιγύφωνον ἄγων χορὸν ἦλθεν Ἀπόλλων· χρυσεῖοις δ' ἐκάτερθε τινασσόμενος
πλοκάμοισι βότρυς ἀκερσεκόμης ζεφύρῳ στυφελίζετο χαίτης. τὸν δὲ μεθ' ὠμάρτησε κασιγνήτη
Διὸς Ἥρη. οὐδ' αὐτὴ βασίλεια καὶ ἀρμονίης Ἀφροδίτῃ ἐρχομένη δῆθυνεν ἐς ἄλσεα Κενταύριοι.

unit_3 καὶ στέφος ἀσκήσασα γαμήλιον ἦλυθε Πειθῷ, τοξευτῆρος Ἔρωτος ἐλαφρίζουσα φαρέτρην. καὶ
βριαρὴν τρυφάλειαν ἀπὸ κροτάφοιο μεθεῖσα ἐς γάμον ὠμάρτησε γάμων ἀδίδακτος Ἀθήνη.
οὐδὲ κασιγνήτη Λητωϊᾶς Ἀπόλλωνος Ἄρτεμις ἠτίμησε καὶ ἀγροτέρη περ ἐοῦσα. οἶος δ' οὐ
κυνέην, οὐ δῆιον ἔγχος αἰείρων ἐς δόμον Ἥφαίστοιο σιδήρεος ἔρχεται Ἄρης, τοῖος ἄτερ
θώρηκος, ἄτερ θηκτοῖο σιδήρου μειδιῶν ἐχόρευεν. Ἔριν δ' ἀγέραςτον ἐάσας οὐ Χείρων
ἀλέγιζε καὶ οὐκ ἐμπάζετο Πηλεὺς. [para]ή δ' ἄτε βησσήεντος ἀποπλαγχθεῖσα νομοῖο πόρτις
ἐρημαίησιν ἐνὶ ξυλόχοισιν ἀλᾶται φοινήεντι μύωπι, βοῶν ἐλατῆρι, τυπεῖσα· τοῖα βαρυζήλοισιν
Ἔρις πληγῆσι δαμείσα πλάζετο μαστεύουσα, θεῶν πῶς δαΐτας ὀρίνοι. πολλάκι δ' εὐλαίγγος ἀπὸ
κλισμοῖο θοροῦσα ἴστατο καὶ παλίνορσος ἐφέζετο· χειρὶ δὲ γαίης

unit_4 οὐδεὶς κόλπον ἄραξε καὶ οὐκ ἐφράσσατο πέτρην· ἤθελεν ὀρφναίων γυάλων κληίδας ἀνεῖσα, ἐκ
χθονίων Τιτῆνας ἀναστήσασα βερέθρων οὐρανὸν ὑψιμέδοντος αἰστώσαι Διὸς ἔδρην. ἤθελεν
ἡχήμεντα πυρὸς πρηστῆρα τινάσσειν, Ἥφαίστῳ δ' ὑπόεικεν ἀμαιμακέτη περ ἐοῦσα, καὶ πυρὸς
ἀσβέστοιο καὶ ὀπτευτῆρι σιδήρου. καὶ σακέων βαρύδουπον ἐμήσατο κόμπον ἀράσσειν, εἴ ποτε

δειμαίνοντες ἀναθρώσκοιεν ἰωήν· ἀλλὰ καὶ ὀπλοτέρης δολίης ἀνεχάσσατο βουλῆς Ἴδαια
δειμαίνουσα, σιδήρεον ἀσπιδιώτην. [para]ἤδη δ' Ἑσπερίδων χρυσέων ἐμνήσατο μῆλων·

unit_5 ἔνθεν Ἔρις, πολέμοιο προάγγελον ἔρνος ἐλοῦσα μῆλον, ἀριζήλων ἐφράσσατο δῆνεα μόχθων.
χειρὶ δὲ δινήσασα μόθου πρωτόσπορον ἀρχὴν ἐς θαλίην ἔρριψε, χορὸν δ' ὥρινε θεάων. Ἥρη
μὲν παράκοιτις ἀγαλλομένη Διὸς εὐνῇ ἴστατο θαμβήσασα καὶ ἤθελε ληίζεσθαι· πασῶν δ' ἄτε
Κύπρις ἀρειοτέρη γεγαυῖα μῆλον ἔχειν ἐπόθησεν, ὅτι κτέρας ἐστὶν Ἑρώτων· Ἥρη δ' οὐ μεθέηκε
καὶ οὐχ ὑπόεικεν Ἀθήνῃ. Ζεὺς δὲ θεῶν καὶ νεῖκος ἰδὼν καὶ παῖδα καλέσας τοῖον
ὑφεδρήσσοντα προσέννεπεν Ἑρμάων· [para]εἴ τινά που Ξάνθοιο παρ' Ἰδαίοιο ρέεθροις παῖδα
Πάριν Πριάμοιο, τὸν ἀγλαὸν ἠβητῆρα, Τροίης βουκολέοντα κατ' οὖρεα, τέκνον, ἀκούεις,

unit_6 κείνῳ μῆλον ὅπαζε· διακρίνειν δὲ θεάων κέκλεο καὶ βλεφάρων ξυνοχὴν καὶ κύκλα προσώπων.
ἡ δὲ διακρινθεῖσα φέρειν περίπυστον ὁπώρην κάρτος ἀρειοτέρης ἐχέτω καὶ κόσμον Ἑρώτων.
[para]ὥς ὁ μὲν Ἑρμάωνι πατήρ ἐπέτελλε Κρονίων· αὐτὰρ ὁ πατρώησιν ἐφημοσύνησι πιθήσας
εἰς ὁδὸν ἡγεμόνευε καὶ οὐκ ἀμέλησε θεάων. πᾶσα δὲ λωιτέρην καὶ ἀμείνονα δίζετο μορφήν.
Κύπρις μὲν δολόμητις ἀναπτύξασα καλύπτρην καὶ περόνην θυόεντα διαστήσασα κομάων
χρυσῶ μὲν πλοκάμους, χρυσῶ δ' ἐστέψατο χαίτην.

unit_7 τοῖα δὲ παῖδας Ἑρωτας ἀνηῦτησεν ἰδοῦσα· [para]ἐγγὺς ἀγών, φίλα τέκνα· περιπτύξασθε
τιθήνην. σήμερον ἀγλαΐαι με διακρίνουσι προσώπων· δειμαίνω, τίني μῆλον ὁ βουκόλος οὗτος
ὁπάσσει. Ἥρην μὲν Χαρίτων ἱερὴν ἐνέπουσι τιθήνην, φασὶ δὲ κοιρανίην μεθέπειν καὶ σκῆπτρα
φυλάσσειν· καὶ πολέμων βασίλειαν αἰεὶ καλέουσιν Ἀθήνην· μούνη Κύπρις ἀναλκίς ἔην θεός. οὐ
βασιλῆων κοιρανίην, οὐκ ἔγχος ἀρήιον, οὐ βέλος ἔλκω. ἀλλὰ τί δειμαίνω περιώσιον ἀντὶ μὲν
αἰχμῆς ὥς θοὸν ἔγχος ἔχουσα μελίφρονα δεσμὸν ἐρώτων; κεστὸν ἔχω καὶ κέντρον ἄγω καὶ
τόξον αἰείρω, κεστὸν, ὅθεν φιλότητος ἐμῆς ἐμὸν οἶστρον ἐλοῦσαι πολλακίς ὠδίνουσι καὶ οὐ
θνήσκουσι γυναῖκες. [para]τοῖον ἐφεσπομένη ροδοδάκτυλος ἔννεπε Κύπρις.

unit_8 οἱ δ' ἄρα μητρώης ἐρατῆς αἰόντες ἐφετμῆς φοιτητῆρες Ἑρωτες ἐπερρώοντο τιθήνη. [para]ἄρτι
μὲν Ἰδαίην ὑπερέδραμον οὖρεος ἄκρην, ἔνθα λιθοκρήδεμνον ὑπὸ πρηῶνος ἐρίπνην κουρίζων
ἐνόμει· Πάρις πατρώια μῆλα. ποιμαίνων δ' ἐκάτερθεν ἐπὶ προχοῇσιν ἀναύρου νόσφι μὲν
ἀγρομένων ἀγέλην πεμπάζετο ταύρων, νόσφι δὲ βοσκομένων διεμέτρεε πώεα μῆλων· καὶ τις
ὀρεσσαύλοιο δορὴ μετόπισθε χιμαίρης ἐκκρεμές ἠώρητο καὶ αὐτῶν ἥπτετο μηρῶν, ποιμενίη δ'
ἀπέκειτο, βοῶν ἐλάτειρα, καλαῦροψ, τοῖος ἐπεὶ σύριγγος, ἐς ἣθεα βαιὸν ὀδεύων, ἀγροτέρων
καλάμων λιγυρὴν ἐδίωκεν ἀοιδὴν· πολλάκι δ' οἰοπόλοισιν ἐνὶ σταθμοῖσιν αἰείδων καὶ ταύρων
ἀμέλησε καὶ οὐκ ἐμπάζετο μῆλων·

unit_9 ἔνθεν ἔχων σύριγγα κατ' ἣθεα καλὰ νομῶν Πανὶ καὶ Ἑρμάωνι φίλην ἀνεβάλλετο μολπὴν· οὐ
κύνες ὠρύοντο καὶ οὐ μυκήσατο ταῦρος, μούνη δ' ἠνεμόεσσα, βοῆς ἀδίδακτος ἐοῦσα, Ἰδαίων
ὀρέων ἀντίθροος ἴαχεν Ἥχώ. ταῦροι δὲ χλοερῆς κεκορηότες ὑψόθι ποίης, κεκλιμένοι
βαρύγουνον ἐπ' ἰσχίον εὐνάζοντο. [para]ὥς ὁ μὲν ὑψορόφοιο φυτῶν ὑπένερθε καλύπτρης
τηλόθεν Ἑρμάωνα διάκτορον εἶδε λιγαίνων. δειμαίνων δ' ἀνόρουσε, θεῶν δ' ἀλέεινεν ὀπωπὴν·

unit_10 καὶ χορὸν εὐκελάδων δονάκων ἐπὶ φηγὸν ἐρείσας μῆπω πολλὰ καμοῦσαν ἐὼν ἀνέκοπτεν
ἀοιδὴν. τοῖα δὲ δειμαίνοντα προσέννεπε θέσκελος Ἑρμῆς· [para]γαῦλον ἀπορρίψας καὶ πώεα
καλὰ μεθήσας δεῦρο θεμιστεύσειας ἐπουνανίησι δικάζων· δεῦρο διακρίνων προφερέστερον
εἶδος ὀπωπῆς φαιδροτέρῃ τόδε μῆλον, ἐπήρατον ἔρνος, ὁπάσσαις. [para]τοῖον ἀνηῦτησεν· ὁ δ'
ἥπιον ὄμμα τανύσας ἦκα διακρίνειν πειρήσατο κάλλος ἐκάστης. δέρκετο μὲν γλαυκῶν
βλεφάρων σέλας, ἔδρακε δειρὴν χρυσῶ δαιδαλέην, ἐφράσσατο κόσμον ἐκάστης καὶ πτέρνης
μετόπισθε καὶ αὐτῶν ἴχνια ταρσῶν. χειρῶν μειδιόωντα δίκης προπάροιθεν ἐλοῦσα τοῖον
Ἀλεξάνδρῳ μυθήσατο μῦθον Ἀθήνη· [para]δεῦρο, τέκος Πριάμοιο, Διὸς παράκοιτιν ἐάσας καὶ

θαλάμων βασίλειαν ἀτιμήσας Ἀφροδίτην ἡνωρέης ἐπίκουρον ἐπαινήσεως Ἀθήνην. φασί σε κοιρανέειν καὶ Τρώιον ἄστρῳ φυλάσσειν· δεῦρό σε τειρομένοισι σαόπτολιν ἀνδράσι θήσω, μή ποτέ σοι βαρύμηνης ἐπιβρίσειεν Ἐνυώ.

unit_11 πείθεο, καὶ πολέμους τε καὶ ἡνωρέην σε διδάξω. [para]ὥς ἡ μὲν πολύμητις ἀνηύτησεν Ἀθήνη. τοῖα δ' ὑποβλήδην λευκώλενος ἔννεπεν Ἥρη· [para]εἴ με διακρίνων προφερέστερον ἔρνος ὀπάσσης, πάσης ἡμετέρης Ἀσίης ἡγήτορα θήσω. ἔργα μόθων ἀθέριζε· τί γὰρ πολέμων βασιλῆι; κοίρανος ἰφθίμοισι καὶ ἀπτολέμοισι κελεύει. οὐκ αἰεὶ θεράποντες ἀριστεύουσιν Ἀθήνης· ὠκύμοροι θνήσκουσιν ὑποδρηστήρες Ἐνυοῦς. [para]τοίην κοιρανίην πρωτόθρονος ὥπασεν Ἥρη.

unit_12 ἡ δ' ἑάνον βαθύκολπον, ἐς ἡέρα γυμνώσασα κόλπον, ἀνηώρησε καὶ οὐκ ἠδέσσατο Κύπρις. χειρὶ δ' ἐλαφρίζουσα μελίφρονα δεσμὸν ἐρώτων στῆθος ἅπαν γύμνωσε καὶ οὐκ ἐμνήσατο μαζῶν. τοῖα δὲ μειδιῶσα προσέννεπε μηλοβοτῆρα· δέξο με καὶ πολέμων ἐπιλήθεο, δέχνυσο μορφὴν ἡμετέρεην καὶ σκῆπτρα καὶ Ἀσίδα κάλλιπε γαῖαν. ἔργα μόθων οὐκ οἶδα· τί γὰρ σακέων Ἀφροδίτη; ἀγλαΐη πολὺ μᾶλλον ἀριστεύουσι γυναῖκες.

unit_13 ἀντὶ μὲν ἡνωρέης ἐρατὴν παράκοιτιν ὀπάσσω, ἀντὶ δὲ κοιρανίης Ἑλένης ἐπιβήσεο λέκτρων· νυμφίον ἀθρήσει σε μετὰ Τροίην Λακεδαίμων. [para]οὔπω μῦθος ἔληγεν, ὁ δ' ἀγλαὸν ὥπασε μῆλον, ἀγλαΐης ἀνάθημα, μέγα κτέρας Ἀφρογενεΐη, φυταλιὴν πολέμοιο, κακὴν πολέμοιο γενέθλην. χειρὶ δὲ μῆλον ἔχουσα τόσῃ ἀνενεΐκατο φωνὴν Ἥρην κερτομέουσα καὶ ἀντιάνειραν Ἀθήνην· [para]εἴξατέ μοι πολέμοιο συνήθεες, εἴξατε νίκης. ἀγλαΐην ἐφίλησα, καὶ ἀγλαΐη με διώκει. φασί σε, μήτερ Ἄρης, ὑπ' ὠδίνεσσιν ἀέξειν ἡυκόμων Χαρίτων ἱερὸν χορόν· ἀλλὰ σε πᾶσαι σήμερον ἡρνήσαντο, καὶ οὐ μίαν εὖρες ἄρωγόν. οὐ σακέων βασιλεία καὶ οὐ πυρός ἐσσι τιθήνη· οὐ σοὶ Ἄρης ἐπάρηξε, καὶ εἰ δορὶ μαίνεται Ἄρης, οὐ φλόγες Ἥφαιστοιο, καὶ εἰ φλογὸς ἄσθμα λοχεύει.

unit_14 οἶα δὲ κυδιάεις ἀνεμώλιος, Ἀτρυτώνη, ἦν γάμος οὐκ ἔσπειρε καὶ οὐ μαιώσατο μήτηρ, ἀλλὰ σιδηρεΐη σε τομὴ καὶ ῥίζα σιδήρου πατρῶων ἀλόχευτον ἀνεβλάστησε καρήνων. οἶα δὲ χαλκείοισι καλυψαμένη χρῶα πέπλοις καὶ φεύγεις φιλότητα καὶ Ἄρεος ἔργα διώκεις, ἀρμονίης ἀδίδακτος, ὁμοφροσύνης ἀδαήμων. ἀγνώσσεις, ὅτι μᾶλλον ἀνάλκιδές εἰσιν Ἀθῆναι τοῖται, κυδαλίμοισιν ἀγαλλόμεναι πολέμοιοι, κεκριμένων μελέων οὔτ' ἄρσενες οὔτε γυναῖκες;

unit_15 τοῖον ἐφρυβρίζουσα προσέννεπε Κύπρις Ἀθήνην. ὥς ἡ μὲν πτολίπορθον ἀέθλιον ἔλλαχε μορφῆς Ἥρην ἐξελάσασα καὶ ἀσχαλώωσαν Ἀθήνην· ἱμεΐρων δ' ὑπ' ἔρωτι καὶ ἦν οὐκ εἶδε διώκων, Δύσπαρις ἀθροίσας ἐπὶ δάσκιον ἦγαγεν ὕλην ἀνέρας ἐργοπόνοιο δαήμονας Ἀτρυτώνης. ἔνθα πολυπρέμοιο δαϊζόμεναι δρύες Ἰδης ἥριπον ἀρχεκάκοιο περιφροσύνῃσι Φερέκλου, ὃς τότε μαργαίνοντι χαριζόμενος βασιλῆϊ νῆας Ἀλεξάνδρῳ δρυτόμῳ τεκτήνατο χαλκῷ.

unit_16 αὐτῆμαρ προβέβουλε καὶ αὐτῆμαρ κάμε νῆας, νῆας δ' οὐκ ἐνόησε καὶ οὐκ ἤσκησεν Ἀθήνη. [para]ἄρτι μὲν Ἰδαίων ὁρέων ἡλλάξατο πόντον καὶ λεχέων ἐπίκουρον ἐφεσπομένην Ἀφροδίτην πολλάκις ἀκταίοισιν ἱλασσάμενος θυέεσσιν ἔπλεεν Ἑλλήσποντον ἐπ' εὐρέα νῶτα θαλάσσης, τῷ δὲ πολυτλήτων σημήια φαίνετο μόχθων. κυανὴ μὲν ὑπερθεν ἀναθρώσκουσα θάλασσα οὐρανὸν ὀρφναίων ἐλίκων ἐζώσατο δεσμῷ εἶθαρ ἀμιχθαλόεντος ἀπ' ἡέρος ὄμβρον ἰεῖσα, ἐκλύσθη δὲ τε πόντος ἐρεσσομένων ἐρετῶν. τόφρα δὲ Δαρδανίην καὶ Τρώιον οὐδας ἀμείψας Ἰσμαρίδος μεθέηκε παραπλῶν στόμα λίμνης, αἶψα δὲ Θρηικίοιο μετ' οὔρεα Παγγαίοιο Φυλλίδις ἀντέλλοντα φιλήνορος ἔδρακε τύμβον καὶ δρόμον ἐννεάκυκλον ἀλήμονος εἶδε κελεύθου, ἔνθα διαστείχουσα κινύρεο, Φυλλίς, ἀκοίτην δεχνυμένη παλίνορσον ἀπήμονα Δημοφῶντα, ὁππότε νοστήσειεν Ἀθηναίης ἀπὸ δήμων. τῷ δὲ βαθυκλήροιο διὰ χθονὸς Αἰμονιῶν

- unit_17 ἑξαπίνης ἀνέτελλεν Ἀχαιίδος ἄνθεα γαίης, Φθίη βωτιάνειρα καὶ εὐρυάγνια Μυκῆνη. ἔνθεν ἀνερχομένοιο παρ' εἰαμενὰς Ἑρυσάνθου Σπάρτην καλλιγύναικα, φίλην πόλιν Ἀτρείωνος, κεκλιμένην ἐνόησεν ἐπ' Εὐρώταο ῥέεθροις. ἄγχι δὲ ναιομένην ὑπὸ δάσκιον οὖρεος ὕλην γείτονα παπταίνων ἐρατὴν θηεῖτο Θεράπνην. οὐπὼ κεῖθεν ἔην δολιχὸς πλόος, οὐδὲ γαλήνης δηρὸν ἐρεσσομένων ἠκούετο δοῦπος ἐρετμῶν, καὶ χθονὸς εὐκόλποισιν ἐπ' ἠϊόνεσσι βαλόντες πείσματα νηὸς ἔδησαν, ὅσοις ἀλὸς ἔργα μεμήλει. [para]αὐτὰρ ὁ χιονέοιο λοεσσάμενος ποταμοῖο ὥχετο φειδομένοισιν ἐπ' ἵχνεσιν ἵχνος ἐρείδων, μὴ πόδες ἱμερόεντες ὑποχραίνοντο κονίης, μὴ πλοκάμων κυνέησιν ἐπιβρίσαντες ἐθείρας ὀξύτερον σπεύδοντος ἀναστέλλοιεν ἄηται. [para]ἄρτι μὲν αἰπύδμητα φιλοξείνων ναετήρων δώματα παπταίνων καὶ γείτονας ἐγγύθι νηοὺς ἄστεος ἀγλαΐην διεμέτρεεν, ἔνθα μὲν αὐτῆς χρύσειον ἐνδαπίης θηεύμενος εἶδος Ἀθήνης,
- unit_18 ἔθα δὲ Καρνείοιο φίλον κτέρας Ἀπόλλωνος οἶκον Ἀμυκλαίοιο παραγνάμψας Ἰακίνθου, ὃν ποτε κουρίζοντα σὺν Ἀπόλλωνι νοήσας δῆμος Ἀμυκλαίων ἠγάσσατο, μὴ Διὶ Λητῷ κυσαμένη καὶ τοῦτον ἀνήγαγεν· αὐτὰρ Ἀπόλλων οὐκ ἐδάη Ζεφύρῳ ζηλήμονι παῖδα φυλάσσων. γαῖα δὲ δακρυσάντι χαριζομένη βασιλῆϊ ἄνθος ἀνηέξησε, παραΐφασιν Ἀπόλλωνος, ἄνθος ἀριζήλοιο φερώνυμον ἠβητῆρος. [para]ἦδη δ' ἀγχιδόμοισιν ἐπ' Ἀτρείδαο μελάρθοις ἵστατο θεσπεσίησιν ἀγαλλόμενος χαρίτεσσιν. οὐ Διὶ τοῖον ἔτικτεν ἐπήρατον υἱά θυώνη· ἰλήκοις, Διόνυσε· καὶ εἰ Διὸς ἐσοι γενέθλης, καλὸς ἔην καὶ κεῖνος ἐπ' ἀγλαΐῃσι προσώπων. ἡ δὲ φιλοξείνων θαλάμων κληῖδας ἀνεῖσα ἑξαπίνης Ἑλένη μετεκίαθε δώματος αὐλὴν καὶ θαλερῶν προπάροιθεν ὀπιπεύουσα θυράων ὥς ἴδεν, ὥς ἐκάλεσσε καὶ ἐς μυχὸν ἦγαγεν οἴκου καὶ μιν ἐφεδρήσειν νεοπηγέος ὑψόθεν ἔδρης ἀργυρέης ἐπέτελλε· κόρον δ' οὐκ εἶχεν ὀπωπῆς
- unit_19 ἄλλοτε δὴ χρύσειον οἰσαμένη Κυθρεΐης κοῦρον ὀπιπεύειν θαλαμηπόλον—ὁψὲ δ' ἀνέγνω, ὥς οὐκ ἔστιν Ἔρω· βελέων δ' οὐκ εἶδε φαρέτρη—πολλάκι δ' ἀγλαΐῃσιν ἐυγλήνοισι προσώπων παπταίνειν ἐδόκευε τὸν ἡμερίδων βασιλῆα· ἀλλ' οὐχ ἡμερίδων θαλερὴν ἐδόκευεν ὀπώρην πεπταμένην χαρίεντος ἐπὶ ξυνοχῆσι καρήνου. ὁψὲ δὲ θαμβήσασα τόσῃν ἀνενεῖκατο φωνήν· [para]ξεῖνε, πόθεν τελέθει; ἐρατὸν γένος εἶπε καὶ ἡμῖν.
- unit_20 ἀγλαΐην μὲν ἔοικας ἀριζήλῳ βασιλῆϊ, ἀλλὰ τεὴν οὐκ οἶδα παρ' Ἀργείοισι γενέθλην. πᾶσαν Δευκαλίωνος ἀμύμονος οἶδα γενέθλην· οὐ Πύλον ἡμαθόεσσαν ἔχεις, Νηλῆιον οὐδας, — Ἀντίλοχον δεδάηκα, τεὴν δ' οὐκ εἶδον ὀπωπὴν οὐ Φθίην χαρίεσσαν, ἀριστήων τροφὸν ἀνδρῶν· οἶδα περικλήιστον ὄλον γένος Αἰακιδάων, ἀγλαΐην Πηλῆος, εὐκλείην Τελαμῶνος, ἦθεα Πατρόκλοιο καὶ ἠνορέην Ἀχιλῆος. [para]τοῖα Πάριν ποθέουσα λιγύθροος ἔννεπε νύμφη· αὐτὰρ ὁ μελιχίην ἡμείβετο γῆρυν ἀνοίξας
- unit_21 εἴ τινά που Φρυγίης ἐνὶ πείρασι γαῖαν ἀκούεις, Ἴλιον, ἣν πύργωσε Ποσειδάων καὶ Ἀπόλλων· εἴ τινά που πολυόλβον ἐνὶ Τροίῃ βασιλῆα ἔκλυες εὐώδινος ἀπὸ Κρονίδαο γενέθλης· ἔνθεν ἀριστεύων ἐμφύλια πάντα διώκω. εἰμὶ, γύναι, Πριάμοιο πολυχρύσου φίλος υἱός, εἰμὶ δὲ Δαρδανίδης· ὁ δὲ Δάρδανος ἐκ Διὸς ἦεν, ᾧ καὶ ἀπ' Οὐλύμποιο θεοὶ ξυνήονες ἀνδρῶν πολλάκι θητεύουσι καὶ ἀθάνατοί περ ἐόντες· ὦν ὁ μὲν ἡμετέρης δωμήσατο τείχεα πάτρης, τείχεα μαρμαίροντα, Ποσειδάων καὶ Ἀπόλλων. αὐτὰρ ἐγώ, βασιλεῖα, δικασπὸλος εἰμὶ θεάων· καὶ γὰρ ἀκηχεμένῃσιν ἐπουρανίῃσι δικάζων Κύπριδος ἀγλαΐην καὶ ἐπήρατον ἦνεσα μορφὴν, ἡ δὲ περικλήιστον, ἐμῶν ἀντάξιον ἔργων,
- unit_22 νύμφην ἱμερόεσσαν ἐμοὶ κατένευσεν ὀπάσσαι, ἣν Ἑλένην ἐνέπουσι, κασιγνήτην Ἀφροδίτης, ἥς ἔνεκεν τέτληκα καὶ οἷδα τόσσα περῆσαι. δεῦρο γάμον κεράσωμεν, ἐπεὶ Κυθήρεια κελεύει· μὴ με κατασχύνειας, ἐμὴν <μὴ> Κύπριν ἐλέγξης. οὐκ ἐρέω τί δὲ τόσσον ἐπισταμένην σε διδάξω; οἶσθα γάρ, ὥς Μενέλαος ἀνάλκιδός ἐστι γενέθλης· οὐ τοῖαι γεγάασιν ἐν Ἀργείοισι

γυναῖκες, καὶ γὰρ ἀκιδνοτέροισιν ἀεζόμεναι μελέεσσιν ἀνδρῶν εἶδος ἔχουσι, νόθοι δ' ἐγένοντο γυναῖκες.

unit_23 ἔννεπεν· ἡ δ' ἐρόεσσαν ἐπὶ χθονὶ πῆξεν ὀπωπὴν δηρὸν ἀμηχανέουσα καὶ οὐκ ἡμείβετο νύμφη. ὁψὲ δὲ θαμβήσασα τόσῃν ἀνενείκατο φωνήν· [para]ἀτρεκέως, ὦ ξεῖνε, τεῆς ποτε πυθμένα πάτρης τὸ πρὶν ἐδωμήσαντο Ποσειδάων καὶ Ἀπόλλων; ἤθελον ἀθανάτων δαιδάλματα κεῖνα νοῆσαι καὶ νομὸν οἰοπόλοιο λιγύπνοον Ἀπόλλωνος, ἔνθα θεοδμήτοισι παρὰ προθύροισι πυλάων πολλάκις εἰλιπόδεσσιν ἐφέσπετο βουσὶν Ἀπόλλων. ἀγρέο νῦν Σπάρτηθεν ἐπὶ Τροίην με κομίζων.

unit_24 ἔψομαι, ὥς Κυθήρεια γάμων βασιλεία κελεύει. οὐ τρομέω Μενέλαον, ὅταν Τροίῃ με νοήσῃ. [para]τοίην συνθείην καλλίσφυρος ἔννεπε νύμφη. νῦξ δέ, πόνων ἄμπαυμα μετ' ἡελίοιο κελεύθους, ὕπνον ἐλαφρίζουσα, παρήγορον ὥπασεν ἡῶ ἀρχομένην· δοιὰς δὲ πύλας ὥιξεν ὄνειρων, τὴν μὲν ἀληθείης—κεράων ἀπελάμπετο κόσμος— ἔνθεν ἀναθρώσκουσι θεῶν νημερτέες ὁμφαί, τὴν δὲ δολοφροσύνης, κενεῶν θρέπτειραν ὄνειρων. αὐτὰρ ὁ ποντοπόρων Ἑλένην ἐπὶ σέλματα νηῶν ἐκ θαλάμων ἐκόμισε φιλοξείνου Μενελάου, κυδιόων δ' ὑπέροπλον ὑποσχесίῃ Κυθερείης φόρτον ἄγων ἔσπευδεν ἐς Ἴλιον ἰωχμοῖο. [para]Ἑρμιόνη δ' ἀνέμοισιν ἀπορρίψασα καλύπτρην ἰσταμένης πολὺδακρυς ἀνέστενεν ἡριγενεῖς,

unit_25 πολλάκι δ' ἀμφιπόλους θαλάμων ἔκτοσθε λαβοῦσα, ὀξύτατον βοῶσα τόσῃν ἀνενείκατο φωνήν· [para]παῖδες, πῇ με λιποῦσα πολύστονον ὥχετο μήτηρ, ἡ χιθὼν σὺν ἐμοὶ θαλάμων κληῖδας ἐλοῦσα ἔδραθεν ὑπνώουσα καὶ ἐς μίαν ἤλυθεν εὐνήν; ἔννεπε δακρυχέουσα, συνωδύροντο δὲ παῖδες. ἀγρόμεναι δ' ἐκάτερθεν ἐπὶ προθύροισιν ἐρύκειν Ἑρμιόνην στενάχουσιν ἐπειρήσαντο γυναῖκες [para]τέκνον ὀδυρομένη, γόον εὔνασον. ὥχετο μήτηρ, νοστήσει παλίνορσος· ἔτι κλαίουσα νοήσεις.

unit_26 οὐχ ὀράας; γοεραὶ μὲν ἐπιμύουσιν ὀπωπαί, πυκνὰ δὲ μυρομένης θαλεραὶ μινύθουσι παρειαί. ἦ τάχα νυμφάων ἐς ὀμήγυριν ἀγρομενάων ἤλυθεν, ἰθείης δὲ παραπλάζουσα κελεύθου ἵσταται ἀσχαλόωσα, καὶ ἐς λειμῶνα μολοῦσα Ὠράων δροσόεντος ὑπὲρ πεδίοιο θαάσσει, ἡ χροὰ πατρώοιο λοεσσομένη ποταμοῖο ὥχετο καὶ δῆθυνεν ἐπ' Εὐρώταο ρέεθροις. [para]τοῖα δὲ δακρῦσασα πολύστονος ἔννεπε κούρη· οἶδεν ὄρος, ποταμῶν ἐδάῃ ρόον, οἶδε κελεύθους ἐς ρόδον, ἐς λειμῶνα· τί μοι φθέγγεσθε, γυναῖκες; ἀστέρες ὑπνώουσι, καὶ ἐν σκοπέλοις ἰαύει· ἀστέρες ἀντέλλουσι, καὶ οὐ παλίνορσος ἰκάνει. μήτηρ ἐμή, τίνα χῶρον ἔχεις; τίνα δ' οὔρεα ναίεις; πλαζομένην θῆρες σε κατέκτανον; ἀλλὰ καὶ αὐτοὶ θῆρες ἀριζήλοιο Διὸς τρομέουσι γενέθλην. ἥριπες ἐξ ὀχέων χθαμαλῆς ἐπὶ νῶτα κονίης σὸν δέμας οἰοπόλοισιν ἐνὶ δρυμοῖσι λιποῦσα; ἀλλὰ πολυπρέμων ξυλόχων ὑπὸ δάσκιον ὕλην δένδρεα παπτήνασα καὶ αὐτῶν μέχρι πετῆλων

unit_27 σὸν δέμας οὐκ ἐνόησα· καὶ οὐ νεμεσίζομαι ὕλη. μὴ διεροῖς στονόεντος ἐπ' Εὐρώταο ρέεθροις νηχομένην ἐκάλυπεν ὑποβρυχίην σε γαλήνη; ἀλλὰ καὶ ἐν ποταμοῖσι καὶ ἐν πελάγεσσι θαλάσσης Νηιάδες ζῶουσι καὶ οὐ κτείνουσι γυναῖκας. ὥς ἡ μὲν στενάχιζεν· ἀνακλίνουσα δὲ δειρὴν ὕπνον ἔπνει, θανάτοιο συνέμπορον· ἡ γὰρ ἐτύχθη ἄμφω ἀναγκαίῃ ξυνηΐα πάντα λαχόντε ἔργα παλαιοτέροιο κασιγνήτοιο διώκειν. ἔνθεν ἀκηχεμένοισι βαρυνόμεναι βλεφάροισι πολλάκις ὑπνώουσιν, ὅτε κλαίουσι, γυναῖκες. ἡ μὲν ἀλητεύουσα δολοφροσύνησιν ὄνειρων μητέρα παπταίνειν ὥϊσατο, τοῖα δὲ κούρη ἴαχε θαμβήσασα καὶ ἀχνυμένη περ' εἴουσα· [para]χιθὼν ὀδυρομένην με δόμων ἔκτοσθε φυγοῦσα κάλλιπες ὑπνώουσιν ὑπὲρ λεχέων γενετήρος. ποῖον ὄρος μεθέηκα; τίνας προλέλοιπα κολῶνας; οὕτω καλλικόμοιο μεθ' ἀρμονίην Ἀφροδίτης; [para]τοῖα δὲ φωνήσασα προσέεννε Τυνδαρέων· τέκνον ἀκηχεμένη, μὴ μέμφεο δεινὰ παθούσῃ·

unit_28 ὁ χθιζός με μολὼν ἀπατήλιος ἤρπασεν ἀνὴρ. [para]ἔννεπεν. ἢ δ' ἀνόρουσε καὶ οὐχ ὀρώωσα
τιθήνην ὀξυτέρη πολὺ μᾶλλον ἀνεβρυχήσατο φωνῇ· [para]ἠερίης, ὄρνιθες, εὐπτερα τέκνα
γενέθλης, εἵπατε νοστήσαντες ἐπὶ Κρήτην Μενελάω· χθιζὸν ἐπὶ Σπάρτην τις ἀνὴρ ἀθεμίστιος
ἐλθὼν ἀγλαΐην ξύμπασαν ἐῶν ἀλάπαξε μελάθρων. [para]᾽Ως ἡ μὲν πολὺδακρυς ἐς ἡέρα
φωνήσασα, μητέρα μαστεύουσα, μάτην ἐπλάζετο κούρη.

unit_29 καὶ Κικόνων πτολίεθρα καὶ Αἰολίδος πόρον Ἑλλης Δαρδανίης λιμένεσσιν ὁ νυμφίος ἤγαγε
νύμφην. πυκνὰ δὲ τίλλε κόμην, χρυσέην δ' ἔρριψε καλύπτρην Κασσάνδρῃ νεόφοιτον ἀπ'
ἀκροπόλῃος ἰδοῦσα. Τροίῃ δ' ὑψιδόμων πυλέων κληῖδας ἀνεῖσα δέξατο νοστήσαντα τὸν
ἀρχέκακον πολιήτην.